

रोहित के बाद कोहली भी टेस्ट क्रिकेट से लेना चाहते हैं संन्यास

नई दिल्ली, 10 मई। रोहित शर्मा के बाद विराट कोहली भी टेस्ट क्रिकेट से संन्यास लेना चाहते हैं जिसकी जानकारी उन्होंने बीसीसीआई को दी है। लेकिन बोर्ड के शीर्ष अधिकारियों ने उनसे



इस फैसले पर पुनर्विचार करने को कहा है। उन्होंने अपना मन बना लिया है और बोर्ड को सूचित कर दिया है कि वह टेस्ट क्रिकेट से संन्यास ले रहे हैं। बोर्ड ने उनसे इस पर पुनर्विचार करने को कहा है। क्योंकि इंग्लैंड का अहम दौर होने वाला है। उन्होंने अब तक इस अनुरोध पर कोई जवाब नहीं दिया है।विराट कोहली का ये फैसला कुछ दिनों पहले रोहित शर्मा के टेस्ट क्रिकेट से संन्यास लेने के बाद आया है। बीसीसीआई की सीनियर सिलेक्शन कमेटी के सदस्य अगले महीने इंग्लैंड में होने वाली पांच टेस्ट मैचों की सीरीज को लेकर टीम चुनने के लिए कुछ दिनों में बैठक करने वाले हैं। वहीं कहा जा रहा है कि, कोहली बॉर्डर गावस्कर ट्रॉफी के बाद से ही अपने टेस्ट क्रिकेट के भविष्य पर विचार कर रहे हैं। वहीं कोहली ने बॉर्डर गावस्कर ट्रॉफी के पहले टेस्ट मैच में संचुरी ठोकी थी। लेकिन उसके बाद वह अन्य चारों टेस्ट में खराब फार्म से जूझते रहे। अगर कोहली अपना विचार नहीं बदलते हैं और रोहित शर्मा भी टेस्ट क्रिकेट से संन्यास ले चुके हैं। ऐसे में भारत के पास काफी हद तक अनुभवहीन मध्यक्रम होगा।

क्रिकेट इतिहास में हुआ ऐसा पहली बार, यूएई की ग्यारह बल्लेबाज हुई रिटायर आउट

बैकॉक, 10 मई। संयुक्त अरब अमीरात ने महिला टी20 वर्ल्ड कप एशिया क्वालिफायर 2025 के एक मुकाबले में कतर के खिलाफ अनोखा कदम उठाया। दरअसल, इस टीम की सभी 11 खिलाड़ी रिटायर आउट हो गईं। यूएई ने बैकॉक के टेड्थाई क्रिकेट ग्राउंड में कतर के खिलाफ अपने मुकाबले में अपनी पूरी टीम को रिटायर्ड आउट कर दिया। क्रिकेट के इतिहास में ऐसा पहली बार हुआ जब पूरी टीम रिटायर आउट हो गई।कतर के खिलाफ पहले बल्लेबाजी करने उतरी यूएई की टीम ने अपने सलामी बल्लेबाज तीर्था संतोश और कप्तान ईसा ओजा की बदौलत बेहतरीन शुरुआत की। दोनों ने पहले विकेट के लिए 16 ओवर में 192 रन की साझेदारी की और कतर के गेंदबाजों पर दबाव बनाया, लेकिन जब यूएई को लगा कि बारिश की संभावना है तो उसने अपनी पूरी टीम को रिटायर्ड आउट कर दिया। टी20 अंतर्राष्ट्रीय मैचों में पारी घोषित करने का नियम लागू नहीं होता, इसलिए हर बल्लेबाज पैड पहनकर क्रोज की ओर दौड़ा और मैदान पर पहुंचने पर रिटायर्ड आउट हो गया। यूएई की ओपनर बल्लेबाज तीर्था ने 42 गेंदों पर 11 चौकों की मदद से 74 रन की पारी खेली जबकि ईशा ओजा ने 5 छक्के और 14 चौकों की मदद से 55 गेंदों पर 133 रनकी पारी खेली। यूएई ने 16 ओवर में बिना कोई विकेट खोए 192 रन बनाए।

लक्ष्य एकेडमी की जीत में शुभांकर का पंजा

जयपुर, 10 मई। चंबल स्पोर्ट्स क्लब द्वारा आयोजित 17वीं नन्द सिंह मेमोरियल क्रिकेट लीग के आज नारायणा ग्राउंड पर खेले गए मैच में लक्ष्य क्रिकेट एकेडमी ने इवेंट्स क्रिकेट एकेडमी को आठ विकेट से हराकर जीत दर्ज की। इवेंट्स क्रिकेट एकेडमी ने लक्ष्य क्रिकेट एकेडमी के लेफ्ट अंकिट गेंदबाज शुभांकर त्यागी 25 पे 5 ,पियूष हिन्दुस्तानी 16 पे 4 की घातक गेंदबाजी के सामने मात्र 16 ओवर में 41 रन बनाकर ऑल आउटर हुई। लक्ष्य का पीछा करते हुए लक्ष्य एकेडमी ने निरतिन घुलोटिया 21 राघव प्रजापत 10 रन के सहयोग से 2 विकेट पर 45 रन बनाकर जीत दर्ज की।मैच के प्लेयर ऑफ द मैच पियूष हिन्दुस्तानी रहे।

फ्रेंच ओपन से पहले जोकोविच ने ली जिनेवा ओपन में वाइल्डकार्ड एंट्री

जिनेवा, 10 मई। फ्रेंच ओपन से पहले फॉर्म और फिटनेस हासिल करने के प्रयास के तहत जोकोविच ने जिनेवा ओपन में खेलने के लिए वाइल्डकार्ड एंट्री ली है। पेरिस में अपना 25वां ग्रैंड स्लैम खिताब जीतने की कोशिश कर रहे जोकोविच ने इटैलियन ओपन से नाम वापस ले लिया है। 37 वर्षीय सर्बियाई खिलाड़ी पिछले महीने मोंटे कार्लो और मेड़िड में क्ले-कोर्ट इवेंट में शुरुआती दौर में बाहर होने के बाद अपने पिछले तीन मैच हार चुके हैं। छह बार के चैंपियन जोकोविच ने रोम में एटीपी मास्टर्स टूर्नामेंट में हिस्सा नहीं लेने का कोई कारण नहीं बताया है।

आईपीएल 2025 के बचे हुए मैच को लेकर आज बीसीसीआई ले सकती है फैसला

नई दिल्ली, 10 मई। आईपीएल 2025 के दोबारा शुरू होने पर कल यानी 11 मई को फैसला लिया जा सकता है। ये अपडेट भारत-पाकिस्तान के बीच सीजफायर पर सहमति के बाद आया है। शनिवार शाम 5 बजे से भारत और पाकिस्तान, दोनों ओर से फायरिंग रोक दी गई है। इसके तुरंत बाद एक मीडिया रिपोर्ट के अनुसार अगले हफ्ते आईपीएल 2025 टूर्नामेंट को दोबारा शुरू किया जा सकता है।फिलहाल आईपीएल के 18वें सीजन के अभी भी 16 मुकाबले खेले जाने हैं। आईपीएल



2025 में 8 मई को पंजाब किंग्स बनाम दिल्ली कैपिटल्स मैच खेला जा रहा था जिसे बीच में ही रोक कर रद्द कर दिया गया। बाद में आईपीएल

चेयरमैन अरुण सिंह धूमल ने खुलासा किया कि मैदान में किसी भगदड़ की घटना से बचने के लिए तकनीकी खराबी का सहाराय लेना पड़ा।आईपीएल 2025 के बाकी मुकाबलों के लिए तीन मैदानों को चुना जा सकता है। ये 3 मैदान बंगलुरु का एम चिन्नास्वामी स्टेडियम, चेन्नई का चेपाँक और हैदराबाद का राजीव गांधी इंटरनेशनल स्टेडियम हो सकता है। फिलहाल बीसीसीआई आईपीएल 2025 को दोबारा शुरू करने के लिए तारीख तय करने के लिए बीसीसीआई अधिकारी जल्द बैठक कर सकते हैं।

आईपीएल 2025 स्थगित होने पर बीसीसीआई को बड़ा नुकसान

नई दिल्ली, 10 मई। भारत और पाकिस्तान तनाव के बीच आईपीएल हफ्ते भर के लिए स्थगित हो चुका है। बीसीसीआई ने साफ कहा है कि जब देश युद्ध में हो तो क्रिकेट अच्छा नहीं लगता। हालांकि, एक तथ्य ये भी है कि आईपीएल के स्थगित होने से बड़े पैमाने पर नुकसान हुआ है। ये झटका सिर्फ बीसीसीआई या आईपीएल ही नहीं बल्कि इससे जुड़े तमाम लोगों को लगा है। इनमें वेंडर्स, आईपीएल मैच वाले शहरों और अन्य छोटे-बड़े व्यापारी भी शामिल हैं। मौजूदा समय में देश जिन हालातों से जूझ रहा है उसके सामने ये नुकसान कोई बड़ी चीज नहीं है। बावजूद अनुमान के मुताबिक आईपीएल के इस तरह से स्थगित होने से बीसीसीआई को प्रति मैच तकरीबन 100 से 125 करोड़ रुपये का नुकसान हुआ है।

वैसे तो आईपीएल गर्वनिंग कार्डसिल पूरी कोशिश में है आईपीएल को जल्द से जल्द शुरू किया जाए। हालांकि, फिर से शुरू होने के बाद आईपीएल किस तरह से आगे बढ़ेगा ये देखने वाली बात होगी। इसका कारण ये है कि, सभी फ्रेंचाइजियों में विदेशी खिलाड़ियों, कोच और स्पोर्ट्स स्टाफ की संख्या काफी ज्यादा है। भारत-पाकिस्तान के बीच तनाव बढ़ने के बाद से ही सभी विदेशी खिलाड़ी और स्टाफ अपने देश लौटने लगे हैं। हालांकि, इनमेंसे कई खिलाड़ी और




अन्य स्टाफ को बीसीसीआई पर काफी ज्यादा भरोसा है। ऐसे में अगर उनकी नेशनल इड्युटी आड़े नहीं आती है तो वह आईपीएल के बचे मैचों के लिए भारत जरूर लौटना चाहेंगे। बता दें कि, बीसीसीआई की पहली प्राथमिकता मई में ही आईपीएल को पूरा करने पर है। अगर ऐसा नहीं होता है तो फिर भारत के पास अम्रास्त और सितंबर की विंडो है। हालांकि, इसके लिए भारत के बांग्लादेश टूर और टी20 एशिया कप का कार्यक्रम रद्द करना पड़ सकता है। एक अंदेशा ये भी जाता या रहा है कि, अगर हालात नियंत्रण में नहीं आए और आईपीएल 2025 पूरी तरह से रद्द हो गया तो क्या होगा? ऐसी स्थिति में अनुमान के मुताबिक मेजबान प्रसारकों को अनुमानित 5,500 करोड़ के विज्ञापन राजस्व का एक तिहाई से ज्यादा छोड़ना होगा।

यूएई एथलेटिक्स ग्रैंड प्रिक्स में अफजल ने बनाया 800 मीटर का नया राष्ट्रीय रिकॉर्ड

दुबई, 10 मई। मोहम्मद अफजल ने शनिवार को यूएई एथलेटिक्स ग्रैंड प्रिक्स 2025 में पुरुषों की 800 मीटर स्पर्धा में भारतीय राष्ट्रीय रिकॉर्ड को फिर से बनाया। दुबई पुलिस क्लब स्टेडियम में आयोजित टूर्नामेंट 29 वर्षीय धावक ने एक मिनट 45.61 सेकंड का समय लेकर स्पर्धा में दूसरा स्थान हासिल किया।

उनकी टाईमिंग ने 2018 में गुवाहाटी में राष्ट्रीय अंतर-राज्यीय चैंपियनशिप में जिनसन जॉनसन द्वारा बनाए गए 1:45.65 के पिछले राष्ट्रीय रिकॉर्ड को 0.04 सेकंड के अंतर से पीछे छोड़ दिया। केन्या के निकोलस किस्मलागट ने 1:45.38 के समय के साथ रेस जीती, जबकि दक्षिण अफ्रीका के क्रिस्टोफर स्वार्ट 1:45.84 के समय के साथ तीसरे स्थान पर रहे। अफजल ने 2023 एशियाई खेलों में 1:48.43 के प्रयास के साथ रजत पदक जीता था। वह अब तक किसी



भारतीय द्वारा सबसे तेज 800 मीटर समय दर्ज करने का गौरव प्राप्त कर चुके हैं। उनके अलावा अनिमेष कुंजर ने पुरुषों की 200 मीटर स्पर्धा में 20.45 सेकंड के मीट रिकॉर्ड समय के साथ स्वर्ण पदक जीता, जो पिछले महीने कोच्चि में फेडरेशन

अनाहत ने विश्व की 28वें नंबर की खिलाड़ी को घुटनों पर बैठाया

शिकागो, 10 मई। भारत की युवा स्ववैश सनसनी अनाहत सिंह ने वर्ल्ड स्ववैश चैंपियनशिप में अपने पदार्पण मैच में शनिवार को शानदार प्रदर्शन करते हुये अमेरिका की वर्ल्ड नंबर 28 मरीना स्टेफनोनी को हराकर दूसरे दौर में प्रवेश किया। विश्व में 62वें स्थान पर और भारत की शीर्ष रैंक की खिताबी खिलाड़ी अनाहत ने शुक्रवार को उच्च रैंक वाली अमेरिकी खिलाड़ी के खिलाफ 51 मिनट के मैच में 1-2 से पिछड़ने के बाद वापसी करते हुए 3-2 (10-12, 11-9, 6-11, 11-6, 11-6) से रोमांचक जीत दर्ज की। मैच के बाद अनाहत ने कहा, हमने वास्तव में लंबी रैलियां कीं और वह एक बेहतरीन खिलाड़ी हैं। वह वास्तव में अच्छा खेल रही है और शीर्ष 30 में शामिल हो गई हैं। मुझे पता था कि यह एक संघर्ष होने वाला है। मैं थक गई हूं, लेकिन वास्तव में खुश हूँ कि मैं इससे बाहर निकल गई।

कोलिस ने इतालवी ओपन में मौजूदा चैंपियन स्विघाटेक को हराया

रोम, 10 मई। अमेरिकी खिलाड़ी डेनियल कोलिन्स ने शनिवार को इतालवी ओपन के तीसरे दौर में मौजूदा चैंपियन इगा स्विघाटेक के खिलाफ सीधे सेटों में जीत दर्ज की। कोलिन्स ने विश्व की दूसरे नंबर की खिलाड़ी स्विघाटेक की खराब सर्विस का फायदा उठाते हुए पहले सेट में बढ़त हासिल की और फिर दूसरे सेट में ब्रेक डाउन से उबरते हुए 6-1, 7-5 से जीत दर्ज की।पांच बार की ग्रैंड स्लैम चैंपियन के खिलाफ नौ मैचों में यह उनकी दूसरी जीत थी और क्ले पर पहली जीत थी। 31 वर्षीय कोलिन्स का सामना चौथे दौर में यूक्रेन की एलिन स्विटोलिना या हमवतन हैली बैप्टिस्ट से होगा, जबकि स्विघाटेक को अब 25 मई से शुरू होने वाले फ्रेंच ओपन से पहले फिर से खेलना होगा।

रोमानिया में प्रगनानंद ने अब्दुसत्तोरुव को हराया

बुखारेस्ट, 10 मई। भारत के आर प्रगनानंद ने उज्बेकिस्तान के नोडिरबेक अब्दुसत्तोरुव पर महत्वपूर्ण जीत दर्ज करने के साथ ग्रैंड शतरंज टूर के सुपरबेट शतरंज क्लासिक 2025 में संयुक्त बल्लट हासिल कर ली है। 19 वर्षीय ग्रैंडमास्टर ने पूर्व विश्व रैंपेड चैंपियन अब्दुसत्तोरुव के गलत निर्णय का फायदा जिन्होंने अपना डार्क-स्क्वायर बिशप बहुत जल्दी छोड़ दिया था। अन्य मैच में, भारतीय प्रतिभा डी गुंकेश को रोमानिया के बोगदान-डैनियल डेक ने ड्रा पर रोक दिया। दोनों खिलाड़ियों ने मामूली अवसरों को गंवा दिया और तनावपूर्ण संघर्ष के बाद साझा अंक पर समझौता किया। इस बीच अमेरिका के नंबर 1 फैंबियानो कारुआना ने फ्रांस के अलैरेजा फिरोजा को हराकर प्रगनानंदा के साथ बढ़त बना ली है। फ्रांसीसी खिलाड़ी ने अंतिम गेम में बाजी मारी, जिससे कारुआना को पूरा अंक मिल गया और वह स्टैंडिंग में 2/3 पर पहुंच गए। तीन राउंड पूरे होने के साथ, प्रगनानंद और कारुआना 2-2 अंक लेकर लीडरबोर्ड में शीर्ष पर हैं। उनके पीछे 1.5 अंक वाले छह खिलाड़ियों का समूह है, जिसमें मौजूदा विश्व चैंपियन डिंग लिरेन भी शामिल है।



भारत ने श्रीलंका को 8-0 से हराया

यूपिया (अरुणाचल प्रदेश), 10 मई। भारत ने यहां गोल्डन जुबली स्टेडियम में ग्रुप बी के अपने पहले मैच में श्रीलंका को 8-0 से हराकर सैंफ अंडर19 चैंपियनशिप खिताब की रक्षा की।शानदार शुरुआत की। डैनी मेइतेई लैयमार (26', 31', 50') ने टूर्नामेंट में पहली बार शानदार हैट्रिक लगाई, जबकि प्रशान जाजो (17', 62') ने शानदार ऑलराउंड प्रदर्शन करते हुए दो गोल किए। शुक्रवार रात को एमडी अर्बाश (40'), ओमंग डोडम (48') और कप्तान सिंगमयुम शमी (81') ने एक-एक गोल किया। अरुणाचल प्रदेश में पहली बार आयोजित अंतरराष्ट्रीय फुटबॉल टूर्नामेंट में मेजबान टीम ने पहली सीटी बजने के साथ ही अपने इरादे दिखा दिए। शानदार पार्सिंग और लगातार दबाव के साथ भारत ने मैदान पर अपना जलवा दिखाया और श्रीलंका को पीछे छोड़ दिया। भारत के मिडफील्ड ने तेज पास के साथ गति को नियंत्रित किया, जबकि उनके फॉरवर्ड ने श्रीलंका की अव्यवस्थित बैकलाइन को तहस-नहस कर दिया। अर्बाश और रोहन सिंह मेहमान टीम के लिये विशेष रूप से खतरनाक साबित हुये । 17वें मिनट प्रशान जाजो ने शानदार फील्ड गोल किया। इसके ठीक नी मिमट बाद, श्रीलंका के एक गलत बैकपास ने ओमंग डोडम को आगे बढ़ने का मौका

दिया और डैनी ने सही समय पर हेडर से गोल करने में कोई गलती नहीं की। भारत ने 31वें मिनट में 3-0 की बढ़त बनाई जब डैनी ने फिर से गोल किया। चौथा गोल हाफ-टाइम से पहले हुआ, जब डैनी ने बॉक्स में एक क्रॉस फेंका, जिसे जाजो ने चतुराई से अर्बाश के रास्ते में हेड किया, जिन्होंने आसानी से गोल कर दिया। दूसरे गोल की शुरुआत पहले हाफ की तरह ही जोश के साथ हुई। लोकल ब्याय ओमंग डोडम ने 48वें मिनट में स्कोरशीट पर अपनी जगह बनाई। उन्होंने शानदार फुटवर्क दिखाते हुए सेनापाला के पैरों के बीच से गोल कर दिया। कुछ मिनट बाद, डैनी ने ओमिथ एदिरिसिंधे की गलती का फायदा उठाते हुए अपनी हैट्रिक पूरी की और स्कोर 6-0 कर दिया। 62वें मिनट में सातवां गोल जाजो ने किया। आठवां और अंतिम गोल शमी की व्यक्तिगत प्रतिभा का गवाह बना जब उन्होंने 81 वें मिनट में दो डिफेंडरों को छकाते हुये गोल किया। इसके अलावा सैंफ अंडर 19 चैंपियनशिप 2025 के उद्घाटन मैच में बांग्लादेश और मालदीव ने रोमांचक 2-2 से ड्रा खेला। बांग्लादेश अंडर-19 ने पहले हाफ में शानदार प्रदर्शन करते हुए 2-0 की बढ़त हासिल की। हालांकि, दूसरे हाफ में मालदीव की टीम ने शानदार वापसी की और स्कोर 2-2 से बराबर हो गया।